

૧ જે કોઈ યુક જોઈતી હોય તો હાથીબજારમાં આવવું.

તમારે જે કોઈ યુક જોઈતી હોય તો હસાણને યાદ કરવા.

ગુજરાતી,
ત્રીજા દોરણને વાસ્તે
છપાવી પ્રસિદ્ધ કરનાર
હસાણ મુસાળ અમીલ અતરીઆ,
હાથીબજાર—જામનગર.

ગુજરાતના સંક્ષેપ ઇતિહાસનો સાર.

અમદાવાદ

યુનિયન પ્રિન્ટિંગ પ્રેસ.

સન ૧૮૯૦

પ્રત. ૧૦૦

કિંમત રૂ૦-૧-૬

(અંથકર્તાએ સર્વ હક્ક રવાધ)

તમામ જાતની યુકો આ જગોએથી

ગુજરાતના ઇતિહાસમાં જે પ્રખ્યાત માણસો હતા તેનો અહેવાલ.

નંબર	નામ.	કોણ હતા.
૧	કૃષ્ણ	દ્વારકાનો રાજા.
૨	શિલાદિત્ય	વલ્લભીપુરનો રાજા.
૩	કાકુ	વલ્લભીપુરનો વેપારી.
૪	જયશિખરી	પંચાસરનો રાજા ને વનરાજનો બાપ.
૫	ભૂવડ	કલ્યાણીનો રાજા.
૬	સુરપાળ	૩૫સુંદરીનો ભાઈ વનરાજનો મામા.
૭	શીલગુણસુરી	વનરાજનું નામ પાડનાર જતી.
૮	શંકર	પંચાસરનો કવિ.
૯	અંદ, દૂંદ, ભટ્ટ વેદ વીર, સિંહ, સિંધુ. ગીરી, ધીર, સામત ધીમત, ધન, વિપત, ભીમ, મહારથ, મીર.	ભુવડના સોળ જુદા.
૧૦	અણહિત	વનરાજને રસ્તો ખતાવનાર ભરવાડ
૧૧	ચાંપો	વનરાજનો પ્રધાન.
૧૨	ભુવનાદીત્ય	રાજનો બાપ
૧૩	રાજ	મુળરાજનો બાપ
૧૪	બીજ	મુળરાજનો કાકો
૧૫	દંડક	મુળરાજનો કાકો
૧૬	મુળરાજ	સામતસિંહનો ભાણેજ

૧૭ તેલપદેવ	તૈલંગણુનો રાજા
૧૮ બાપ	તૈલંગણુનો સેનાપતિ
૧૯ ચહરીયુ	સોરઠનો રાજા
૨૦ લાખો	કચ્છનો રાજા
૨૧ નાગરાજ	ચામુંડનો ત્રીજો દીકરો
૨૨ મહેદ્ર	મારવાડનો રાજા
૨૩ મહમુદ	ગીઝનીનો રાજા
૨૪ ભોજ	માળવાનો રાજા
૨૫ વિશળદેવ	અજમેરનો રાજા
૨૬ કરણ	કાશીનો રાજા [શ્રાવક વાણીઓ
૨૭ વિમળશાહ	ભીમદેવના વખતમાં મોટો શાહુકાર
૨૮ મૂળરાજ	ભીમદેવનો દીકરો
૨૯ ક્ષેમરાજ	ભીમદેવનો દીકરો
૩૦ રાજકેશી	ચંદ્રાપુરનો રાજા
૩૧ ચશોવરમાન	માળવાનો રાજા
૩૨ રાખેંગાર	સોરઠનો રાજા
૩૩ કહાનદેવ	સિધરાજનો સેનાપતિ
૩૪ વિજયરાજ	જેસલમેરનો રાણો સિધરાજનો જમાઈ
૩૫ દેવપ્રસાદ	ક્ષેમરાજનો દીકરો
૩૬ ત્રીભોવનપાળ	દેવપ્રસાદનો દીકરો
૩૭ મહીપાળ	કુમારપાળનો બાઈ
૩૮ કીર્તિપાળ	કુમારપાળનો બાઈ

૩૯ ઉદાયન	કુમારપાળનો મંત્રી
૪૦ આગ્રભટ	કુમારપાળનો સેનાપતિ
૪૧ હીમાચાર્ય	કુમારપાળનો ગુરુ
૪૨ આન	નાગોરનો રાજા
૪૩ મલિકાઅર્જુન	કોકણનો રાજા
૪૪ શાહપુદ્દીન	ગીઝનીનો રાજા
૪૫ જોતસી	આબુનો રાજા
૪૬ સોમેશ્વર	અજમેરનો રાજા
૪૭ પૃથુરાજ	સોમેશ્વરનો દીકરો
૪૮ કુનપુદ્દીન	શાહપુદ્દીનનો ગુલામ
૪૯ અરણોરાજ	લવણપ્રસાદનો બાપ
૫૦ લવણપ્રસાદ	વિર્ધવલનો બાપ
૫૧ વિર્ધવલ	વિશળદેવનો બાપ
૫૨ વસ્તુપાળ	વિર્ધવલનો કારભારી
૫૩ તેજપાળ	વિર્ધવલનો કારભારી
૫૪ વિરમદેવ	વિર્ધવલનો દીકરો
૫૫ વિશળદેવ	વિર્ધવલનો દીકરો
૫૬ માધવ	કરણનો પ્રધાન
૫૭ કેશવ	કરણનો પ્રધાન
૫૮ અલાઉદ્દીન	દિલ્હીનો પાદશાહ
૫૯ અંતીકૃષ્ણાં	અલાઉદ્દીનનો ભાઈ
૬૦ નસરતખાં	અલાઉદ્દીનનો વજીર

૬૧ નાગડ

વીશળદેવનો પ્રધાન

બાઈડીઓનાં નામ.

૧ રૂપસુંદરી	જયશિખરીની રાણી ને વનરાજની મા
૨ મીનળદેવી	ભૂવડની દીકરી
૩ શ્રીદેવી	વેપારીની સ્ત્રી વનરાજને તીલક કરનાર
૪ લીલાદેવી	સામતસિંહની બેન ને મુળરાજની મા
૫ દુલ્લભદેવી	દુલ્લભસેનની રાણી ને મહેદ્ર રાજની બેન
૬ ઉદામતી	ભીમદેવની રાણી ને કરણની મા
૭ બકુલાવતી	ભીમદેવની રાણી
૮ મીનળદેવી	કરણની રાણી અને વિધરાજની મા
૯ રાણકદેવી	રાખેંગારની રાણી
૧૦ પ્રેમળદેવી	કુમારપાળની બેન
૧૧ દેવળદેવી	કુમારપાળની બેન [રાજની દીકરી
૧૨ ઝલના	કુમારપાળની રાણી ને નાગોરના આન
૧૩ નાયકીદેવી	અજ્ઞેપાળની રાણી
૧૪ કમળાદેવી	સોમેશ્વરની રાણી ને પૃથુરાજની મા
૧૫ મદનરાગણી	લવણપ્રસાદની રાણી
૧૬ રૂપસુંદરી	માધવની સ્ત્રી
૧૭ કમળાદેવી	કરણધેલાની રાણી
૧૮ દેવળદેવી	કરણધેલાની દીકરી.

ગુજરાત દેશનો સંક્ષિપ્ત ઇતિહાસનો સાર.

૦૪૭

આ પ્રાંતમાં ગુર્જર લોકો આવીને વસ્યા તે ઉપરથી ગુજરાત નામ પડ્યું.

ગુજરાતમાં રાજ ગાદી પાંચ ઠેકાણે થઇ, તેનાં નામ.
૧ દ્વારકાં, ૨ વલ્લભીપુર, ૩ પાંચાસર, ૪ અણહીલપુર પાટણ અને અમદાવાદ.

દ્વારકાંનો સાર.

દ્વારકાંમાં જાદવ વંશના કૃષ્ણ રાજ કરતા હતા. એક વખતે તે વંશના બધાં માણસો સોમનાથ પાટણની જાત્રા કરવા ગયાં, ત્યાં કેદ કરી માંહે માંહે વઢી મુચ્યા તેથી તેનો નાશ થયો.

વલ્લભીપુરનો સાર.

એ શહેરનું ખંઢેર હાલ ગોહીલવાડમાં ભાવનગરની ઉત્તરે થોડા ગાઉ ઉપર વળા ગામની થડમાં છે. વલ્લભીપુરની ગાદીએ અદ્વાર રાજાઓ થયા, તેમાંના છેલ્લા પાંચ રાજા શીલાદીલ નામથી ઓળખાયા છે. પાંચમો શીલાદીલ રાજા વેદ ધર્મ અને શિવ માર્ગી હતો, તેના નાશ વિષે બે વાતો કહેવાય છે.

૧. વલ્લભીપુરની પાસે ઈસાવળાના ડુંગરમાં એક જોગી રહેતો હતો, તેને એક એકો હતો, તે ગામમાં રાજા બીખ માગવા જાય પણ તેને કોઇ બીખ આપતું નહીં તેથી લાકડાનો ભારો વેચી, તેના ગુરૂનું પેટ ભરતો એમ કરતાં તેના માથાના

વાળ ધસાઈ ગયા, અને ટાલ પડી ગઈ તે તેના ગુરૂએ દીઠી સારે તેનું કારણ ધૂણ્યું એટલે એલાએ ઉપરની બધી વાત કહી. તેથી ગુરૂ પોતે ગામમાં માગવા ગયો. પણ તેને એક કુંભારણુ સિવાય ખીજ કોઈએ બીજ આપી નહીં, તેથી કુંભારણુને બહાર બોલાવી શ્રાપ દીધો એટલે વલ્લભીપુરનો નાશ થયો.

૨. મારવાડના પાલી શહેરમાંથી કાકુ નામે કોઈ વેપારી વલ્લભીપુરમાં આવીને રહ્યો, તેણે વેપારમાં ઘણો પૈસો મેળવ્યો. એક વખતે તેની દીકરી સોનાની જડાવ કાંસકાથી માથું ઝોળતી હતી, તે શીલાદીત્યની કુંવરીએ દીઠી તેથી તે લેવાને હઠ કરી તેથી શીલાદીત્યે કાકુ પાસે માગી, પણ તેણે આપી નહીં એટલે શીલાદીત્યે જોર જીતમથી લઈ લીધી તેથી કાકુ સીંધના મલેચ્છ રાજા પાસે ગયો, અને તેને એક લાખ સોના મોહોર આપી વલ્લભીપુર ઉપર ચડાઈ કરવા તેડી લાવ્યો. તેણે આવી શીલાદીત્યને મારી નાંખી વલ્લભીપુરનો નાશ કર્યો.

પંચાસરનો સાર.

પંચાસર એ શહેર અલાવાડની ઉત્તરે કચ્છના નાના રણની પાસે ઝીંજુવાડાની થડમાં હતું. ત્યાં ઇ. સ. ૬૯૬ માં જયશીખરી આવડો રાજા થયો. તેના ઉપર કલ્યાણીના રાજા જૂવડ સોલંકીએ ચડાઈ કરી તેનો નાશ કર્યો.

અણહીલપુરપાટણનો સાર.

એ શહેર ઈ. સ. ૭૪૬ માં વનરાજ આવડાએ વસાવ્યું. ત્યાં હાલ ગાયકવાડ સરકારનું રાજ્ય છે.

અમદાવાદનો સાર.

એ શહેર ઈ. સ. ૧૪૧૧ માં અહમદશાહે વસાવ્યું.
ત્યાં હાલ અંગ્રેજ સરકારનું રાજ્ય છે.

જયશીખરી.

એ ઇ. સ. ૬૮૬ માં પંચાસરમાં રાજ્ય કરતો હતો. તેના
વખતમાં શંકર નામે એક કવિ હતો. તે એક વખતે ક-
ત્યાંથી ગયો અને ત્યાંના રાજા ભૂવડ સોલંકી પાસે જયશી-
ખરીનાં અને પંચાસરનાં ઘણાં વખાણુ કર્યાં. તેથી ભૂવડે
પોતાના મીર નામે સેનાપતિને લશ્કર આપી ગુજરાત જ-
તવાને મોકલ્યો. પણ તેને જયશીખરીના સાળા સુરપાળે
હરાવીને પાછો કાઢ્યો. તેથી ભૂવડ પડે ચઢ્યો અને પંચાસ-
રને ઘેરી લીધું. તે ઘેરો ખાવન દીવસ ચાલ્યો આખરે જય-
શીખરી મરાણો અને પંચાસર ભૂવડને હાથ ગયું ભૂવડે
ગુજરાતની ઉપજ પોતાની દીકરી મીનળદેવીને આપી હતી.

રૂપસુંદરી.

એ જયશીખરીની પટરાણી હતી. એ બે જીવવાળી હતી
તેથી જ્યારે જયશીખરીને મરવાનો વખત આવ્યો ત્યારે તેણે
પોતાના સાળા સુરપાળ જોડે તેને વનમાં મોકલી દીધી. ત્યાં
કાંઈ બલી બીલડીએ તેનું રક્ષણ કર્યું અને વૈશાક સુદ ૧૫ મેં
તેને દીકરો આવ્યો તે વનમાં જન્મ્યો તેથી તેનું નામ વન-
રાજ પાડ્યું. પછી ત્યાં એક શીલગુણસરી નામે જતી આવ્યો.
તે રૂપસુંદરીને અને વનરાજને પોતાને અપાસરે તેડી ગયો.

ભૂવડના સોળ જોદ્ધાઓનાં નામ.

ચંદ, દ્વંદ, ભટ. વેદ, વીર, સિંહ, સિંધુ, ગીરી, ધીર, સામત, ધીમત, ધન, વીપદુ, ભીમ, મહારથ, મીર.

ચાવડા વંશ.

એ વંશના રાજ ચોરી કરતા તે ઉપરથી ચાવડા વંશ નામ પડ્યું. એ વંશમાં પાટણની ગાદીએ ૭ સાત રાજાઓ થયા તેઓનાં નામ, ને તેમણે રાજ્ય કર્યાના વરસ નીચે પ્રમાણે છે.

ચાવડા વંશ.	૭૪૬	૯૪૨	૧૯૬ વરસ ચાલ્યો.
૧. વનરાજ.	૭૪૬	૮૦૬	૬૦ વરસ રાજ્ય કર્યું.
૨. યોગરાજ.	૮૦૬	૮૪૨	૩૬ ,
૩. ક્ષેમરાજ.	૮૪૨	૮૬૬	૨૪ ,
૪. ભૂવડ.	૮૬૬	૮૯૫	૨૯ ,
૫. વીરસિંહ.	૮૯૫	૯૨૦	૨૫ ,
૬. રત્નાદીપ.	૯૨૦	૯૩૫	૧૫ ,
૭. સામતસિંહ.	૯૩૫	૯૪૨	૭ ,

વનરાજ.

એ મોટા ને સમજણો થયો, ત્યારે તે પોતાના મામા સુરપાળ જોડે રહીને બહારવટાં અને લુટફાટ કરવા લાગ્યો. એક વખતે ભૂવડનાં માણસો યુજરાતની ઉપજ તથા ઘોડા વગેરે લઈ તેને દેશ મીનળદેવીને આપવા જતાં હતાં તેના ઉપર વનરાજે હુમલો કરીને બધું લુંટી લીધું તેની મદદથી તેણે ઇ. સ. ૭૪૬ માં સસ્ત્રવતી નદીને કાંઠે પાટણ શહેર

વસાવ્યું. ને ત્યાં પોતાની રાજગાદી કરી રાજ્ય કરવા લાગ્યો. તેણે જે જે વચનો આપ્યાં હતાં તે તેણે ગાદીએ બેસતી વખતે પાળ્યાં, અણુહીલ નામે બરવાડે જવા આવવાના માર્ગ અને સંતાવાની જગ્યાઓ બતાવી હતી તેથી તેણે તેને વચન આપ્યું હતું કે, જ્યારે હું ગાદીએ બેસીશ ત્યારે મારી રાજ ગાદીના શેહેરનું નામ અણુહીલપુરપાટણ પાડીશ, તેથી તે નામ પાડ્યું. શ્રીદેવી નામે કોઇ વાણીઆણીએ વનરાજની પરોણા ચાકરી કરી હતી તેથી તેણે તેને વચન આપ્યું હતું કે, જ્યારે હું ગાદીએ બેસીશ ત્યારે તારે હાથે તીલક કરાવીશ. તેથી તેને હાથે તીલક કરાવ્યું. માંપો નામે કોઇ વેપારી વન-વાસમાં તેનો કારભારી હતો તેને પોતાનો પ્રધાન ઠેરાવ્યો. એ ચાંપા પ્રધાને ચાંપાનેર શેહેર વસાવ્યું તે આગળ મોટું હતું. પણ હાલ તેમાં થોડી વસ્તી છે. તે રેવાકાંઠા એજન્સીમાં પાવાગઢની પાસે છે. વનરાજ ગાદીએ બેઠો ત્યારે તે ૫૦ વરસનો હતો. તેણે પાટણ વસાવ્યા પછી ૭૪૬ થી ૮૦૬ સુધી ૬૦ વરસ રાજ કર્યું. અને તે ૧૧૦ વરસની લાંબી ઉમરે મરણ પામ્યો તે સદગુણી, પ્રતાપી અને શૂરો હતો.

યોગરાજ.

વનરાજ પછી તેનો દીકરો યોગરાજ ગાદીએ બેઠો તેણે ૮૦૬ થી ૮૪૨ સુધી ૩૬ વરસ રાજ કર્યું તે એના બાપના જેવો પ્રતાપી હતો. તેણે રાજ્યમાં અને ઉપજમાં વધારો કર્યો ને લોકોને સુખી કર્યો. તે લડાઈમાં ચતુર અને શૂરો હતો અને તીર મારવામાં હુશીઆર હતો. વળી તે

એકે દીકરો નહોતો તેથી એના પછી એનું રાજ્ય સોલંકી વંશના રાજાના હાથમાં ગયું.

આવડા વંશની સમાપ્તી અને સોલંકી વંશની સ્થાપના.

આવડા વંશના છેલા રાજા સામતસિંહને એક લીલાદેવી કરીને એન હતી. તેને કલ્યાણીના રાજા જૂવડના વંશના રાજા નામે પુરૂષની વેરે પરણાવી હતી તેને જૂવડના નામે દીકરો થયો. એક વખતે સામતસિંહે દારૂના ઘેનમાં પોતાના બાણેજ જૂવડના ગાદી આપી દીધી પણ શુદ્ધ આવી સારે નાપાડી તેથી જૂવડના જાંડ કરી તેના મામાને અને તેના વંશના બધાં માણસોને મારીને પોતે ગાદીએ બેઠો. એ રીતે જુવડના રાજ્ય આવડા વંશના રાજાના હાથમાંથી છુટીને સોલંકી વંશના રાજાના હાથમાં ગયું.

સોલંકી વંશ.

સોલંકી વંશમાં ૧૨ રાજાઓ થયા, તેઓનાં નામ અને તેમણે રાજ્ય કર્યાના વરસ નીચે પ્રમાણે.

સોલંકી વંશ ૯૪૨ થી ૧૨૪૪ સુધી ૩૦૨ વરસ ચાલ્યો.

૧. જૂવડના પેલો	૯૪૨	૯૯૭	૫૫ વરસ રાજ્ય
૨. આમુંડ	૯૯૭	૧૦૧૦	૧૩ ક્રિયું.
૩. વલ્લભસેન	૧૦૧૦	૧૦૧૦	૫ મહીના.
૪. દુલ્લભસેન	૧૦૧૦	૧૦૨૨	૧૨
૫. ભીમદેવ પેલો	૧૦૨૨	૧૦૭૨	૫૦
૬. કરણ	૧૦૭૨	૧૦૯૪	૨૨
૭. સીધરાજયસિંહ	૧૦૯૪	૧૧૯૩	૪૯

૮. કુમારપાળ.	૧૧૪૩ ૧૧૭૪ ૩૧
૯. અજ્ઞેપાળ	૧૧૭૪ ૧૧૭૭ ૩
૧૦. મૂળરાજખીજો(ખાળમૂળરાજ)૧૧૭૭ ૧૧૭૯ ૨	
૧૧. બીમદેવ ખીજો(ભોજાબીમ.) ૧૧૭૯ ૧૨૪૨ ૬૩	
૧૨. ત્રીભોવનપાળ	૧૨૪૨ ૧૨૪૪ ૨

મૂળરાજ.

ચાવડા વંશના છેલા રાજા સામતસિંહ પછી એનો ભા-
ણેજ મૂળરાજ ગાદીએ બેઠો. એણે ૯૪૨ થી ૯૯૭ સુધી ૫૫
વરસ રાજ્ય કર્યું. એ મૂળ નૃક્ષત્રમાં જન્મ્યો હતો. તેથી મૂળ
રાજ નામ પડ્યું. મૂળરાજ ગાદીએ બેઠો ત્યારે ઉત્તરેથી અ-
જમેરનો રાજા ચઢી આવ્યો અને દક્ષિણેથી તૈલગણના
રાજાએ પોતાના સેનાપતિ આપને સ્વારી કરવા મોકલ્યો. મૂ-
ળરાજે જાણ્યું કે, હું અને પહેલેથી સક્રીશ નહીં તેથી તેણે
અજમેરના રાજાને ધન આપીને પાછો વાળ્યો. અને આર્પણ
થે લડાઈ કરી તેને હરાવીને નસાડ્યો. સોરઠનો રાજા ગ્રહરીપુ
મૂળરાજની આજુ માનતો નહોતો અને સોમનાથની જગ્યાએ
જનારા માણસોને લુટી લેવા લાગ્યો. તેથી મૂળરાજ તેને સજા
કરવાને ચઢ્યો સોરઠના રાજાની મદદે તેનો મિત્ર કમ્બનો રાજા
લાખો આવ્યો હતો. પણ મૂળરાજે તે બેઠને લડાઈમાં હરાવી
મારી નાખ્યા. અને સોરઠને કમ્બ અને દેશ જીતી લીધા. લાટ
દેશના રાજાએ મૂળરાજનું અપમાન કર્યું તેથી મૂળરાજના
કુંવર ચામુંડે તેને જીત્યો. મૂળરાજ બુદ્ધિવાન અને પરાક્રમી
હતો. પણ લોભી ને દુષ્ટ હતો. એણે મોસાળીઆંની હલ્લા કરી

હતી તેથી તેણે બ્રાહ્મણોને બહુ દાન આપ્યાં, એણે કેટલાક શિવનાં દેરાં બંધાવ્યાં અને સિદ્ધપુરમાં રૂદ્રમાળ નામે મોટું દેહેરું ચણાવવા માંડ્યું પણ તે એના વખતમાં પુરૂં થયું નહીં એનો અમલ ઉત્તરમાં આપુથી દક્ષિણે નર્મદા સુધી ફેલાયો હતો.

ચામુંડ.

મૂળરાજ પછી એનો દીકરો ચામુંડ ગાદીએ બેઠો. એણે ૯૯૭થી ૧૦૧૦ સુધી ૧૩ વરસ રાજ્ય કર્યું. તેને વલ્લભસેન, દુલ્લભસેન ને નાગરાજ એ ત્રણ દીકરા હતા. તે પોતાના પાટવી કુંવર વલ્લભસેનને ગાદીએ બેસાડી કાશીએ ગયો પણ થોડા મહિનામાં વલ્લભસેન ગુજરી જવાથી તે પાછો આવી દુલ્લભસેનને ગાદીએ બેસાડી પોતે સાધુ થઈ મુકલ્મતિયમાં રહ્યો.

વલ્લભસેન.

ચામુંડ પછી એનો દીકરો વલ્લભસેન ગાદીએ બેઠો. એણે ૧૦૧૦થી ૧૦૧૮ સુધી ૫ મહિના રાજ્ય કર્યું, તેટલામાં તે શીતળાથી મરણ પામ્યો, તે દયાળુ અને સહવાદી હતો.

દુલ્લભસેન.

વલ્લભસેન પછી એનો ભાઈ દુલ્લભસેન ગાદીએ બેઠો. એણે ૧૦૧૦ થી ૧૦૨૨ સુધી ૧૨ વરસ રાજ કર્યું. એણે રાજકારભાર ઠીક ચલાવ્યો તથા તળાવ અને દેહેરાં બંધાવ્યાં તે મારવાડના મહેન્દ્ર રાજાની બેન દુર્લભદેવી સાથે પરણ્યો હતો. અને દુર્લભદેવીની નાની બેન સાથે તેનો ભાઈ નાગરાજ પરણ્યો હતો. તેમજ દુલ્લભસેનની બેન મહેન્દ્ર રાજાની બેન સાથે પરણી હતી.

ભીમદેવ.

દુલ્લભસેન પછી એના ભાઈ નાગરાજનો દીકરો ભીમદેવ ગાદીએ બેઠો. એણે ૧૦૨૨થી ૧૦૭૨ સુધી ૫૦ વરસ રાજ્ય કર્યું. તેના વખતમાં સને ૧૦૨૪ માં ગીઝનીનાં રાજા મહમુદે ગુજરાત ઉપર સ્વારી કરી. તેમાં ભીમદેવ હાર્યો તેથી તે કચ્છ માં કંથકોટના કિલ્લામાં સંતાર્થ ગયો. પછી મહમુદે સોમનાથનું દેહરું લુટ્યું અને શિવલીંગના કટકા કર્યા પછી તે ભીમદેવની પાછળ કંથકોટ ગયો પણ તે ત્યાંથી નાશી ગયો તેથી મહમુદ પોતાને દેશ પાછો ગયો, એટલે ભીમદેવે આવી પોતાનું રાજ્ય પાછું લીધું. પછી ભીમદેવે સિંધ દેશ ઉપર સ્વારી કરી તેમાં તેણે જશ મેળવ્યો. આ વખતે માળવામાં ભોજ રાજા રાજ્ય કરતો હતો. તેને અને ભીમદેવને અણુઅનાવ હતો. તેથી ભીમદેવે કાશીના રાજા કરણુ જોડે મળીને માળવા ઉપર ચડાઈ કરી તેટલામાં ભોજ રાજા મરી ગયો તેથી કરણે ધારાનગરી નો ભંડાર લુટી લીધો. પણ તેમાંથી ભીમદેવને ભાગ આપ્યો નહીં. હિંદુસ્તાનના જે ભાગો મુસલમાનોએ જીતી લીધા હતા તે પાછા લેવા માટે, અજમેરના રાજા વિશળદેવ સાથે બીજા રજપૂત રાજાઓ મળ્યા હતા પણ તેમાં ભીમદેવ ગયો નહોતો તેથી તેને સજા કરવાને અજમેરનો રાજા વિશળદેવ આવ્યો. તેની સાથે ભીમદેવે લડાઈ કરી તેમાં તે હાર્યો તેથી તેના પ્રધાને વિશળદેવને ધન આપીને તથા જે ઠેકાણે લડાઈ થઈ હતી તે ઠેકાણે વિશળનગર નામે શહેર વસાવવા દેવાનું કમુલ કરીને પાછો વાળ્યો. ભીમદેવ ચોર પકડવામાં અને અપરાધી

એને સજ્જ કરવામાં હુશીઆર હતો. તે લડાઈમાં ચતુર અને શૂરો હતો. એના વખતમાં વિમળશાનામે એક મોટો શાહુકાર હતો તેણે આખું ઉપર દેલવાડામાં અને આરાસુર ઉપર કુંભારીઆમાં મોઢાં અને સુંદર દેહેરાં બંધાવ્યાં. ભીમદેવને તણુ દીકરા હતા. તેના નામ ક્ષેમરાજ, કરણ અને મૂળરાજ તે ઘરડો થયો. આરે તેણે ક્ષેમરાજને રાજ્ય આપવા માંડ્યું પણ તેણે ના પાડી તેથી કરણને રાજ્ય મળ્યું.

કરણ.

ભીમદેવ પછી એનો દીકરો કરણ ગાદીએ બેઠો. એણે ૧૦૭૨થી ૧૦૯૪ સુધી ૨૨ વરસ રાજ્ય કર્યું. એણે ધંધુકા આસાવળ અને મેહવાસ વગેરેના કોળી રાજાઓને વશ કરી રાજ્યને મજબૂત કર્યું. પાટણની દક્ષિણે થોડા ગાઉ ઉપર મોઢેરા ગામ છે ત્યાં કરણસાગર નામે મોટું તળાવ બંધાવ્યું અને ખીજે કેટલેક ઠેકાણે દેહેરાં ચણાવ્યાં અને કરણાવતી નામે નગરી વસાવી તે ક્યાં હતી તે નહી જણાયું નથી.

સિધરાજ જયસિંહ.

કરણ પછી એનો દીકરો સિધરાજજયસિંહ ગાદીએ બેઠો. એણે ૧૦૯૪થી ૧૧૪૩ સુધી ૪૯ વરસ રાજ કર્યું એ ગાદીએ બેઠો આરે નાની ઉમરનો હતો તેથી તે મોટો થયો ત્યાં સુધી તેની મા મીનળદેવીએ રાજકારભાર ચલાવ્યો એ મીનળદેવીએ પોતાના વખતમાં વીરમગામમાં મુનસર અને ધોળકામાં મલાવ નામે તળાવ બંધાવ્યાં. સિધરાજ અને તેની મા ગુજરાતમાં ફરવા ગયાં હતાં સેવામાં માળવાના રાજા

યશોવરમાને પાટણ ઉપર ચઢાઈ કરી પણ સિધરાજના પ્રધા-
 ને તેની સાથે લડાઈ ન કરતાં તેને ધન આપીને પાછો વાળ્યો.
 સિધરાજને એ ગમ્યું નહીં તેથી તેણે માળવાના રાજા ઉપર
 ચડાઈ કરી અને તેની સાથે બાર વરસ લઝો. આખરે ધારા-
 નગરી લીધી અને યશોવરમાને પકડી કેદ કરી પાટણમાં
 સાળ્યો અને સુધરેલી રીત પ્રમાણે અંદીવાન રાજાને માન
 આપી પોતાની લાયકી જણાવી. રાણકદેવી નામે કાઈ રાજા-
 ની કુંવરી એક કુંભારને ઘેર ઉછરી હતી તેનું સગપણ સિધ-
 રાજની વેરે કર્યું હતું. પણ તેને જુનાગઢનો રાજા રાખેંગાર
 જોર જીલ્લમથી લઈ જઈ પરણ્યો તેથી સિધરાજે તેની ઉપર
 ચડાઈ કરી તેમાં તેને હરાવીને મારી નાંખ્યો અને રાણકદે-
 વીના એ દીકરાને પણ મારી નાખ્યા તેથી રાણકદેવી વઢવાણ
 પાસે સતી થઈને બળી મુઈ. સિધરાજે સહસ્ત્રલોગ નામે ત-
 ણાવ બંધાવ્યું અને રૂપમાળનું દેહેરું પુરું કરાવ્યું. તેણે પોતાના
 રાજ્યમાં ઠેકાણે ઠેકાણે કુવા, વાવ, તળાવ, દેહેરાં વગેરે
 બંધાવી સોફાને સુખી કર્યા. તે ચક્રવર્તી મહારાજા થયો
 કચ્છનો રાજા અને ઉત્તરે અચળેશ્વર અને ચંદ્રાવતીના રાજા
 તેને તાબે હતા; અને અબુની પેલીમેર તેની સત્તા ફેલાણી
 હતી; પૂર્વે માળવામાં તેની આણ ફરતી હતી, અને દક્ષિ-
 ણમાં કોલાપુરનું રાજ્ય તેની ધારતીમાં હતું.

કુમારપાળ.

સિધરાજજયસિંહને દીકરો નહોતો તેથી એનું રાજ્ય તેના
 ઓરમાન કાકા ક્ષેમરાજના વંશમાં ગયું ક્ષેમરાજનો દીકરો

દેવપ્રસાદ અને દેવપ્રસાદનો દીકરો ત્રીભોવનપાળ ત્રીભોવનપાળને
 ત્રણ કુંવર અને બે કુંવરીઓ હતી. કુંવરનાં નામ મહિપાળ
 કીર્તિપાળ ને કુમારપાળ. અને કુંવરીઓ પ્રેમળદેવી અને દેવ
 ળદેવી. તેમાંથી પ્રેમળદેવીને સિંધરાજના સેનાપતિ કહાનદેવને
 પરણાવી હતી અને દેવળદેવીને કાશ્મીરના રાજાવેરે પરણાવી
 હતી. કુમારપાળને રાજ્ય આપવાની સિંધરાજની મરજી નહોતી
 તેથી તેણે કુમારપાળને પકડવા માટે, માણસો મોકલ્યાં. પણ
 તે માણવામાં પોતાના મિત્ર ઉદાયન મંત્રી પાસે જતો રહ્યો.
 સિંધરાજ મરી ગયાની ખબર તેને માણવામાં પડી એટલે
 તે એકદમ પાટણ આવ્યો અને તેના બનેલી કહાનદેવની
 મદદથી તે ગાદીએ બેઠો. તે વખતે તેની ઉંમર ૫૦ વરસની
 હતી એણે ૧૧૪૩ થી ૧૧૭૪ સુધી ૩૧ વરસ રાજ્ય કર્યું
 તેને હેમાચાર્યજી જતીએ ઘણી મદદ કરી હતી તેથી તેણે
 તેને વચન આપ્યું હતું કે, રાજ્ય મળે તો શ્રાવક થવું તે
 વચન તેણે પાળ્યું અને જૈનધર્મ પાળવા લાગ્યો. તેના ઉપર
 નાગોરના આન રાજાએ ચડાઈ કરી પણ કુમારપાળે તેને
 હરાવીને જખમી કર્યો તેથી આન રાજાએ પોતાની કુંવરી
 ઝળનાને કુમારપાળને પરણાવી અને ઘણું ધન આપ્યું. પછી
 માણવાના રાજાએ યુજરાત ઉપર ચડાઈ કરી તેને પણ કુ-
 મારપાળે હરાવ્યો. સારપછી કુમારપાળે પોતાના સેનાપતિ
 આમ્રભટ્ટને કોકણના રાજા મલીકા અર્જુન ઉપર ચડાઈ કરવા
 મોકલ્યો પેહેલીવાર તો તે હારીને પાછો આવ્યો. પણ બીજી
 વખતે તે રાજાને મારીને રાજધાની લુટી ઘણું ધન લાવ્યો.

કુમારપાળે કેટલાંક શિવનાં અને પારસનાથનાં દેહેરાં બંધાવ્યાં અને સોમનાથનું મોટું દેહેરું સમરાવ્યું.

અન્જેપાળ.

કુમારપાળ પછી એના ભાઈ મહિપાળનો દીકરો અન્જેપાળ ગાદીએ બેઠો. એણે ૧૧૭૪ થી ૧૧૭૭ સુધી ૩ વરસ રાજ્ય કર્યું તે શિવ ધર્મ પાળતો હતો તેથી તેણે કુમારપાળનાં બંધાવેલાં જૈનધર્મનાં દેહેરાં તોડી નાખ્યાં અને કેટલાંએક જૈન મંત્રીઓને પણ મારી નાંખ્યા અને રાજ્ય કરતાં ત્રણ વરસ થયાં એટલામાં મેહેસના કોઇ પોળીઆએ તેની છતીમાં કટાર મારીને મારી નાંખ્યો.

મૂળરાજ બીજો. (બાળમૂળરાજ)

અન્જેપાળ પછી એનો દીકરો બીજો મૂળરાજ ગાદીએ બેઠો. એણે ૧૧૭૭ થી ૧૧૭૯ સુધી ૨ વરસ રાજ્ય કર્યું તે નાનો હતો તેથી તેની મા નાયકીદેવીએ રાજકારભાર ચલાવ્યો એના વખતમાં સને ૧૮૭૮ માં અફઘાનીસ્તાનના રાજા શાહા બુદ્દીન મહમુદ ગોરીએ ગુજરાત ઉપર ચડાઈ કરી પણ તેને બાળમૂળરાજના બહાદુર કાકા ભીમદેવે હરાવીને પાછો કાઢ્યો.

ભીમદેવ બીજો. (ભોળોભીમ)

બાળમૂળરાજ પછી એનો કાકા ભીમદેવ બીજો ગાદી ઉપર બેઠો. એણે ૧૧૭૯ થી ૧૨૪૨ સુધી ૬૩ વરસ રાજ્ય કર્યું. તે ભોળાભીમ કહેવાયછે કારણ કે, તે ચડાઉ અને અવિચારી હતો. આ વખતે અજમેરમાં ચોહાણ વંશનો સોમેશ્વર નામે રાજા રાજ્ય કરતો હતો. અને તેનો કુંવર પૃથુરાજ તેની

માના આપની ગાદીએ દિલ્હીમાં રાજ્ય કરતો હતો. આપુના રાજ્ય જતસી પરમારને એક કુંવરી હતી, તેનું સગપણ પૃથુ-રાજની વેરે કર્યું હતું, તે છતાં તે કન્યા ભોળાભીમદેવે આપુના રાજ્ય પાસે માગી, પણ તેણે નાપાડી અને કુંવરીને અન્નમેર મોકલી દીધી, તેથી ભીમદેવે આપુના રાજ્ય ઉપર ચડાઈ કરીને તેને હરાવ્યો; અને તેની પછવાડે અન્નમેર ગયો, ત્યાં સોમેશ્વર સાથે લડાઈ થઈ, તેમાં સોમેશ્વર મરાણો તેથી પૃથુરાજે પોતાના આપને માર્યાનું વેર લેવાને એક મોટા લશ્કર સાથે ગુજરાત ઉપર ચડાઈ કરીને ભીમદેવને હરાવ્યો. પછી મુસલમાન સરદાર કુતબુદ્દીને ગુજરાત ઉપર ચડાઈ કરી તેમાં ભીમદેવને હરાવીને રાજ્ય લઈ લીધું પણ ભીમદેવે ગુજરાતનો કબ્જો ફરીવાર લીધો પણ તે સુખે રાજ્ય કરી શક્યો નહીં.

ત્રીભોવનપાળ.

ભીમદેવ પછી ત્રીભોવનપાળ ગાદીએ બેઠો એણે ૧૨૪૨થી ૧૨૪૪ સુધી ૨ વરસ રાજ્ય કર્યું. એ સોલંકી વંશનો છેલ્લો રાજા થયો એ નામનો રાજા હતો તેથી ધોળકાના રાણા વિશળદેવે તેને ગાદી ઉપરથી ઉઠાડી મૂકી રાજ્ય લઈ લીધું.

વાઘેલા વંશ.

વાઘેલા વંશમાં ચાર રાજાઓ થયા તેઓનાં નામ અને રાજ્ય કર્યાનાં વરસ નીચે પ્રમાણે.

વાઘેલા વંશ. ૧૨૪૪ થી ૧૩૦૪ સુધી ૬૦ વરસ ચાલ્યો.

૧. વિશળદેવ. ૧૨૪૪ ૧૨૬૨ ૧૮ રાજ્ય કર્યું.

૨. અર્જુનદેવ. ૧૨૬૨ ૧૨૭૫ ૧૩

૩. સારંગદેવ.	૧૨૭૫	૧૨૭૯	૪	„
૪. કરણધેસો.	૧૨૭૯	૧૩૦૪	૨૫	„

વિશળદેવ.

અરણોરાજ વાઘેસો કરીને ભોળાભીમનો સેનાપતિ હતો તેણે રાજ્યનો અચાવ કરવામાં ભીમદેવને ઘણી મદદ કરી હતી તેથી અરણોરાજના દીકરા લવણપ્રસાદને ભીમદેવે પોતાનો પ્રધાન ઠેરાવ્યો. પણ પાછળથી ભીમદેવને અને લવણપ્રસાદને અણુબનાવ થયો. તેથી લવણપ્રસાદે ભીમદેવની સામે ખંડ ઉઠાવ્યું; અને સાબરમતી અને નર્મદાની વચ્ચેનો મુલક તથા ઘોળકા અને ધંધુકા પરગણું જીતી લઈ ઘોળકામાં પોતાની ગાદી ઠરાવી ગાદીએ બેઠો. તેને વિર્ધવલ નામે દીકરો થયો ને પણ ઘણો પરાક્રમી હતો, અને તેણે ખંભાત ગોધરા વગેરે જીતી લઈ રાજ્યમાં વધારો કર્યો. તેને વસ્તુપાળ અને તેજપાળ નામે બે શ્રાવક વાણીયા કારભારી હતા. તેઓ રાજ કારભારમાં ચતુર અને વળી લડવૈયા હતા. રાણા વિર્ધવલને વિરમદેવ અને વિશળદેવ નામે બે કુંવર હતા. મોટા કુંવર વિરમદેવને તેના બાપની સાથે અને તેના કારભારી જોડે બનતું નહોતું તેથી તેને વિરમગામમાં રાખ્યો હતો જ્યારે વિર્ધવલ મરી ગયો ત્યારે તે ગાદી લેવાને આવ્યો પણ વસ્તુપાળે વિશળદેવને ગાદીએ બેસાડી વિરમદેવને હરાવીને મારી નાંખાવ્યો પછી વિશળદેવે વાણીયા કારભારીને રજ આપી અને નાગડ નામે બ્રાહ્મણને પોતાનો પ્રધાન ઠેરાવ્યો. પછી સને ૧૨૪૪માં અણુહીલપુર ઉપર ચડાઈ કરી અને ત્યાંના નબળા રાજા ત્રી-

ભોવનપાળને કાઢી મૂકી પોતે આખી ગુજરાતનો ધણી થયો. પાટણની માદીએ એ વાઘેલા વંશનો પેહેલો રાજા થયો; એ-

સને ૧૨૪૪ થી ૧૨૬૨ સુધી ૧૮ વરસ રાજ્ય કર્યું. કર્ણાટકના રાજાએ પોતાની કુંવરીનો સ્વયંવર કર્યો, તેમાં તે કુંવરીએ મહારાજા વિશળદેવને વરમાળા પેહેરાવી.

અરગુનદેવ.

વિશળદેવ પછી અરગુનદેવ ગાદીએ બેઠો એણે ૧૨૬૨ થી ૧૨૭૫ સુધી ૧૩ વરસ રાજ્ય કર્યું.

સારંગદેવ.

અરગુનદેવ પછી સારંગદેવ ગાદીએ બેઠો એણે ૧૨૭૫ થી ૧૨૭૯ સુધી ૪ વરસ રાજ્ય કર્યું.

કરણધેલો.

સારંગદેવ પછી કરણધેલો ગાદીએ બેઠો એણે ૧૨૭૯ થી ૧૩૦૪ સુધી ૨૫ વરસ રાજ્ય કર્યું. આ રાજા રજપૂત વંશમાં તથા વાઘેલા વંશમાં હોયો રાજા થયો. એને માધવ અને કેશવ નામે બે પ્રધાન હતા. માધવની સ્ત્રી રૂપસુંદરી પદમણી અને ધણી રૂપાળી હતી તેથી તે લેવાની કરણની મરજી થઈ, તેથી માધવને લશ્કર આપી દેશ છૂટવા મોકલ્યો. તે પાછળથી કેશવને મારી રૂપસુંદરીને લઈ લીધી. એ ખબર માધવને પડી તેથી તે દિલ્હીના રાજા અલાઉદ્દીન પ્રાસે ગયો. અને સને ૧૩૦૪માં અલાઉદ્દીનના ભાઈ અલીખાન તથા વજીર નસરતખાનને મોટી ફોજ સાથે ગુજરાત ઉપર તેડી લાવ્યો. તેથી કરણ દક્ષિણમાં આમલાણમાં નાશી ગયો, અને

ગુજરાત મુસલમાનોને હાથ ગયું. આ વખતે મુસલમાનોએ ઘણાં ગામ અને શહેરો લુટ્યાં, અને બાળ્યાં, તથા રૂદ્રમાલ વગેરે કેટલાંક શહેરો તોડ્યાં, અને રાજ કરાવેલી રાણીઓને પકડી દિલ્હી મોકલી દીધી; તેમાં કમળાદેવી અલાઉદ્દીનની માનીતી એકમ થઈ. એ રીતે ગુજરાતનું રાજ મુસલમાનોને હાથ ગયું.

ગુજરાતના ઇતિહાસના પ્રશ્ન ને ઉત્તર.

- પ્ર. પંચાસર નગર ક્યાં હતું અને ત્યાં ક્યારે કોણ રાજ કરતું હતું ?
- ઉ. પંચાસર એ શહેર ઝાઝાવાડની ઉત્તરે કચ્છના નાના રણની પાસે ઝીંઝુવાડાની યડમાં હતું. ત્યાં ઇ. સ. ૬૯૬ માં જયશીખરી આવડો રાજ રાજ કરતો હતો.
- પ્ર. પંચાસર ઉપર કોણે અને શા માટે ચડાઈ કરી અને તેનું પરિણામ શું થયું ?
- ઉ. પંચાસરમાં ઇ. સ. ૬૯૬ માં જયશીખરી આવડો રાજ રાજ કરતો હતો તેના વખતમાં શંકર નામે એક કવિ હતો તે એક વખતે કલ્યાણી ગયો. અને ત્યાંના રાજા જુવડ સોલંકી પાસે જયશીખરીનાં અને પંચાસરનાં ઘણાં વખાણું કર્યાં, તેથી જુવડે પોતાના મીર નામે સેનાપતિને ચડાઈ કરવા મોકલ્યો, પણ તેને જયશીખરીનાં શાળા સુરપાળે હરાવીને પાછો કાઢ્યો; તેથી જુવડ પડે ચડ્યો.

અને પંચાસરને ઘેરી લીધું, આખરે જયશીખરી મરા-
જો ને પંચાસર જીવડને હાથ ગમું.

પ્ર. ગુજરાતમાં રજપૂત રાજ્યનો પાયો કોણે નાખ્યો ?

ઉ. વનરાજે.

પ્ર. અણહિલપુરપાટણ કોણે અને ક્યારે વસાવ્યું અને ત્યાં
હાલ કોનું રાજ્ય છે ?

ઉ. ઇ. સ. ૭૪૬ માં વનરાજે વસાવ્યું અને ત્યાં હાલ
ગાયકવાડ સરકારનું રાજ્ય છે.

પ્ર. વનરાજે શી રીતે રાજ્ય મેળવ્યું ?

ઉ. વનરાજ મોટો થયો ત્યારે તે પોતાના મામા સુરપાળની
સાથે રહીને લુટફાટ કરવા લાગ્યો. તેવામાં જીવડનાં
માણસો ગુજરાતની ઉપજ વગેરે લઈ મીનજદેવીને
આપવાં જતાં હતાં, તેના ઉપર વનરાજે હુમલો કરીને
તે બધું લુટી લીધું, તેની મદદથી તેણે ઈ. સ. ૭૪૬ માં
સરસ્વતી નદીને કાંઠે પાટણ શહેર વસાવ્યું ને ત્યાં
રાજગાદી કરી રાજ્ય કરવા લાગ્યો.

પ્ર. ગુજરાતનું રાજ્ય આવડા વંશના રાજાના હાથમાંથી છુટીને
સોલંકી વંશના રાજાના હાથમાં શી રીતે ગયું ?

આવડા વંશના છેલા રાજા સામતસિંહને લીલાદેવી ક-
રીને એક બેન હતી, તેને કલ્યાણીના રાજાજીવડના વંશના
કોઈ રાજા નામે પુરુષની વેરે પરણાવી હતી તેને મૂળરાજ
નામે દીકરો થયો, એક વખત સામતસિંહે દારૂના ઘેનમાં
પોતાના બાણેજ મૂળરાજને ગાદી આપી દીધી; પણ

શુદ્ધ આવી સ્વારે ના પાડી; તેથી મૂળરાજે ખંડ કરી પોતાના મામા સામતસિંહને અને તે વંશના બધાં માણસોને મારી નાંખી પોતે ગાદીએ બેઠા.

પ્ર. મૂળરાજે સોરઠના રાજા ઉપર શા માટે ચડાઇ કરી અને તેમાં શું થયું?

ઉ. સોરઠનો રાજા ગ્રહરીયુ એ મૂળરાજની આજ્ઞા માનતો નહોતો અને સોમનાથપાટણની જગ્યાએ જનારા માણસોને લુટી લેવા લાગ્યો. તેથી મૂળરાજ તેને સંગ્રહ કરવાને ચઢ્યો, સોરઠના રાજાની મદદે તેનો મિત્ર કચ્છનો રાજા લાખો આવ્યો હતો; પણ મૂળરાજે તે બંનેને મારી નાંખી સોરઠ અને કચ્છ બંને દેશ જીતી લીધા.

પ્ર. પેહેલા બીમદેવના વખતમાં ગુજરાત ઉપર કોણે અને ક્યારે સ્વારી કરી અને તેનું પરિણામ શું થયું?

ઉ. પેહેલા બીમદેવના વખતમાં ઇ. સ. ૧૦૨૪માં ગીઝનીના રાજા મહમુદે ચડાઇ કરી તેની સામે બીમદેવે લડાઇ કરી તેમાં તે હાર્યો, તેથી તે કચ્છમાં કંથકોટના કિલ્લામાં સંતાઈ ગયો પછી મહમુદે સોમનાથનું દેવળ લુટ્યું અને શિવલિંગના કટકા કર્યા પછી તે બીમદેવની પાછળ કંથકોટ ગયો પણ બીમદેવ ત્યાંથી નાશી ગયો, એટલે મહમુદ પોતાને દેશ ગયો પછી બીમદેવે આવી પોતાનું રાજ્ય સંભાળી લીધું.

પ્ર. બીમદેવના ઉપર અજમેરના રાજા વિશ્વદેવે શા માટે ચડાઇ કરી અને એનું પરિણામ શું થયું?

ઉ. હિંદુસ્તાનના જે ભાગો મુસલમાનોએ જીતી લીધા હતા

તે પાછો લેવા માટે, અજમેરના રાજા વિશળદેવ સાથે
 ખીજા રજપૂત રાજાઓ ચઢ્યા હતા; પણ તેમાં ભીમદેવ
 ગયો નહોતો, તેથી તેને સળ કરવાને અજમેરનો રાજા
 વિશળદેવ આગ્યો; તેની સાથે ભીમદેવે લડાઈ કરી પણ
 તેમાં ભીમદેવ હાર્યો; તેથી ભીમદેવના પ્રધાને વિશળદેવને
 ધન આપીને, તથા જો ઠેકાણે લડાઈ થઈ હતી ત્યાં
 વિશળનગર નામે શહેર વસાવવા દેવાનું કબુલ કરીને
 પાછો વાળ્યો.

પ્ર. સિધરાજે માળવા ઉપર શા માટે ચડાઈ કરીને તેમાં શું થયું?

ઉ. એક વખતે સિધરાજ અને લેની મા ગુજરાતમાં ફરવા
 ગયાં હતાં ત્યારે માળવાના રાજા યશોવરમાને પાટણ ઉપર
 ચડાઈ કરી, પણ સિધરાજના પ્રધાને તેની સાથે લડાઈ
 ન કરતાં તેને ધન આપીને પાછો વાળ્યો સિધરાજને એ
 ગમ્યું નહીં તેથી માળવાના રાજા યશોવરમાન ઉપર
 ચડાઈ કરી, અને તેની સાથે બાર વરસ લડ્યો; આખરે
 ધારાનગરી લીધી અને યશોવરમાનને પકડી કંફે કરીને
 પાટણમાં લાવ્યો; અને સુધરેલી રીત પ્રમાણે બંધીવાન
 રાખીને માન આપી પોતાની લાયકી જણાવી.

પ્ર. સિધરાજે જીતાગઢના રાજા ઉપર શા માટે ચડાઈ કરી
 અને તેમાં શું થયું?

ઉ. રાણકદેવી નામે કોઈ રાજાની કુંવરી એક કુંભારને ઘેર
 ઉછરી હતી, અને તેનું સમપણુ સિધરાજની વેરે કર્યું હતું;
 પણ તેને જીતાગઢનો રાજા રામેન્દ્ર જોર જીત્યો હતો
 ત્યારે પરણ્યો, તેથી લેની ઉપર સિધરાજે ચડાઈ કરી, તેમાં

સોરઠના રાજા રાખેંગારને અને રાણકદેવીના બે દીકરાને મારી નાંખ્યા; તેથી રાણકદેવી વઢવાણ પાસે સતી થઇને બળી મુઠ્ઠી.

પ્ર. સિધરાજે શું શું કામ કય્યું ?

ઉ. સિધરાજે સહસ્રલિંગ નામે મોટું તળાવ બંધાવ્યું, રૂદ્રમાળનું દેહેરું પુરું કરાવ્યું, અને ઠેકાણે ઠેકાણે કુવા, વાવ, તળાવ, દેહેરાં વગેરે બંધાવી લોકોને સુખી કર્યા.

પ્ર. સિધરાજના રાજ્યનો વિસ્તાર લખો ?

ઉ. કચ્છનો રાજા, અને ઉત્તરમાં અમળેશ્વર અને ચંદ્રાવતીના રાજા તેને તાબે હતા, અને આણુની પેલીમેર તેની સત્તા ફેલાણી હતી, અને પૂર્વમાં માળવામાં તેની આણુ ફરતી હતી, અને દક્ષિણમાં કોલાપુરનું રાજ્ય તેની ધારતીમાં હતું.

પ્ર. સિધરાજને દિકરો નહોતો તેથી એના પછી કોને શી રીતે રાજ્ય મળ્યું ?

ઉ. સિધરાજને દિકરો નહોતો તેથી એના પછી એનું રાજ્ય એના ઓરમાન કાકા ક્ષેમરાજના વંશમાં ગયું, ક્ષેમરાજનો દિકરો દેવપ્રસાદ અને તેનો દિકરો ત્રીભોવનપાળ. ત્રીભોવનપાળને ત્રણ કુંવર ને બે કુંવરીઓ હતી. કુંવરના નામ. મહિપાળ, કીર્તિપાળ અને કુમારપાળ કુંવરીનાં નામ. પ્રેમળદેવી અને દેવળદેવી. તેમાંથી પ્રેમળદેવીને સિધરાજના સેનાપતિ કાહાનદેવની વેરે પરણાવી હતી અને દેવળદેવીને કાશ્મીરના રાજાની વેરે પરણાવી હતી. કુમારપાળને રાજ્ય આપવાની સિધરાજની મરજી નહોતી તેથી તેને પકડવા માટે માણસો મોકલ્યાં; પણ કુમારપાળ માળવામાં

પોતાના મિત્ર ઉદાયન મંત્રી પાસે જતો રહ્યો. સિધરાજ મરી ગયાની ખબર તેને માળવામાં પડી એટલે તે એકદમ પાઠણુ આવ્યો અને તેના બનેલી કાહાનદેવની મદદથી તે ગાદીએ બેઠો.

૫. બાળમૂળરાજના વખતમાં ગુજરાત ઉપર કોણે ચડાઈ કરી હતી અને તેમાં શું થયું ?

ઉ. બાળમૂળરાજના વખતમાં અફઘાનીસ્તાનના રાજા શાહાબુદ્દીન મહમુદ ગોરીએ ઈ. સ. ૧૧૭૮ માં ગુજરાત ઉપર ચડાઈ કરી પણ બાળમૂળરાજના કાકા ભીમદેવે તેને હરાવીને પાછો કાઢી મૂક્યો.

૫. ભોજોભીમને આબુના, અજમેરના, અને દિલ્હીના રાજા સાથે શા માટે લડાઈઓ થઈ અને તેમાં શું થયું ?

ઉ. આ વખતે અજમેરમાં ચોહાણવંશનો સોમેશ્વર નામે રાજા રાજ્ય કરતો હતો, અને તેનો દિકરો પૃથુરાજ તેની માના બાપની ગાદીએ દિલ્હીમાં રાજ્ય કરતો હતો. આબુના રા. જતસીપરમારને એક કુંવરી હતી, તેનું સગપણ પૃથુરાજની વેરે કર્યું હતું તે છતાં, તે કન્યા ભીમદેવે આબુના રાજા પાસે માગી; પણ આબુના રાજાએ ના પાડી અને કુંવરીને અજમેર મોકલી દીધી; તેથી ભીમદેવે આબુના રાજા ઉપર ચડાઈ કરી ને તેને હરાવી તેની પાછળ અજમેર ગયો; ત્યાં સોમેશ્વર સાથે લડાઈ થઈ તેમાં સોમેશ્વર મરાણો, તેથી પૃથુરાજે પોતાના બાપને માર્યાનું વેર લેવાને એક મોટા લશ્કર સાથે ગુજરાત ઉપર ચડાઈ કરીને ભીમદેવને હરાવ્યો.

પ્ર. ગુજરાતનું રાજ્ય સોલંકી વંશના રાજાના હાથમાંથી વાઘેલા વંશના રાજાના હાથમાં શી રીતે ગયું ?

ઉ. સોલંકી વંશનો છેલ્લો રાજા ત્રીભોવનપાળ નખજો રાજા હતો તેથી ધોળકાના રાણા વિશળદેવે ઇ. સ. ૧૨૪૪ માં તેને ગાદી ઉપરથી ઉઠાડી મુકી પોતે ગાદીએ બેઠો.

પ્ર. ધોળકાનું રાજ્ય કોણે અને શી રીતે સ્થાપ્યું ?

ઉ. અરણોરાજ વાઘેલો કરીને એક ભોળાભીમનો સેનાપતિ હતો તેણે રાજ્યનો ખચાવ કરવામાં ભીમદેવને ધણી મદદ કરી હતી. તેથી અરણોરાજના દિકરા લવણપ્રસાદને ભીમદેવે પોતાનો પ્રધાન ઠેરાવ્યો. પણ પાછળથી ભીમદેવને અને લવણપ્રસાદને અણુખનાવ થયો, તેથી લવણપ્રસાદે ભીમદેવની સામે યુદ્ધ કરી, સાબરમતી અને નર્મદાની વચ્ચેનો મુલક અને ધોળકા ને ધંધુકા પરગણું કબજે કરી ધોળકામાં પોતાની રાજગાદી કરી રાજ્ય કરવા લાગ્યો.

પ્ર. કરણધેલાએ શી રીતે રાજ્ય ખોડ્યું ?

ઉ. કરણને માધવ અને કેશવ બે પ્રધાન હતા. તેમાંથી માધવની સ્ત્રી રૂપસુંદરી ધણી રૂપાળી હતી, તે લેવાની કરણની મરજી થઈ; તેથી માધવને લશ્કર આપીને દેશ છોડવાને મોકલ્યો, ને પાછળથી કેશવને મારી, રૂપસુંદરીને લઈ લીધી એ ખખર માધવને પડી તેથી તે દિલ્હીના રાજા અલાઉદ્દીન પાસે ગયો અને તેના લશ્કરને ઇ. સ. ૧૩૦૪ માં ગુજરાત ઉપર તેડી લાવ્યો એટલે કરણ નાસી ગયો; એ રીતે ગુજરાતનું રાજ્ય મુસલમાનોના હાથમાં ગયું.

અત્રાઉદ્દીનના લશ્કરે હરાવ્યો.

પ્ર. ચાવડા, સોલંકી અને વાઘેલાવંશમાં જેણે જેણે જાણવા
લાયક કામો કર્યા છે તે લખો ?

ઉ. વનરાજે અણહિલવાડ વસાવ્યું. ચાંપે ચાંપાનેર વસાવ્યું.
મૂળરાજે રૂદ્રમાળનું દેહેરું બંધાવ્યું. વિમળશાહે આમુ
ઉપર દેલવાડામાં અને આરાસુર ઉપર કુંભારીઆમાં
દેહેરાં બંધાવ્યાં. કરણે કરણસાગર તળાવ ખોદાવ્યું; અને
કરણાવતી નામે નગરી વસાવી. મીનળદેવીએ વિરમગામ-
માં મુનસર ને ધોળકામાં મલાવ તળાવ બંધાવ્યાં. સિંધરાજે
સહસ્રલિંગ તળાવ બંધાવ્યું, રૂદ્રમાળનું દેહેરું પુરું કરાવ્યું.
અને ઠેકાણે ઠેકાણે કુવા, વાવ, તળાવ, દેહેરાં વગેરે બં-
ધાવ્યાં, કુમારપાળે પારસનાથનાં અને શિવનાં દેહેરાં
બંધાવ્યાં અને સોમનાથનું દેહેરું સમરાવ્યું.

પ્ર. ચાવડા, સોલંકી ને વાઘેલાવંશના રાજાઓના ગુણદોષલખો ?

ઉ. જયશિખરી બળવાન, શૂરો, તેજસ્વી ને ડાહ્યો. વનરાજ
પ્રતાપી ને શૂરો. યોગરાજ પ્રતાપી, ચતુર ને શૂરો. ક્ષેમરાજ
સ્વભાવે તોરી. રત્નાદીલ પોતાનું વચન પાળનારો, સાચો,
શૂરો ને અંગે બળવાન. સામતસિંહ નબળો ને દુર્ગુણી. મૂ-
ળરાજ બુદ્ધિવાન, પરાક્રમી, દાનેશ્વરી, લોભી અને દુષ્ટ. ચા-
મુંડ વિષયી. વલ્લભસેન દયાળુ ને સત્યવાદી. ભીમદેવ બાણા-
વળી, ચતુર ને શૂરો. સિંધરાજ ડાહ્યો. પ્રતાપી, શૂરો ને દાને-
શ્વરી. કુમારપાળ પ્રતાપી ને શૂરો. અન્નેપાળ અદેખો ને દુષ્ટ.
ભોલોભીમ ચડાઉ ને અવિચારી. ત્રીભોવનપાળ નબળો. વિશ-
ળદેવ પ્રતાપી ને શૂરો. અને કરણધેસો વિષયી ને શૂરો હતો.

પ્ર. ગુજરાતમાં પ્રતાપી રાજાઓ કયા કયા થયા ?

ઉ. વનરાજ, યોગરાજ, સિંધરાજ, કુસારપાળ, ને વિશળદેવ.

પ્ર. ગુજરાતના દાનેશ્વરી રાજાઓના નામ લખો ?

ઉ. મૂળરાજ પેહેલો અને સિંધરાજ જયસિંહ.

પ્ર. ગુજરાતમાં સૌથી મોટો રાજા કોણ થયો ?

ઉ. સિંધરાજજયસિંહ એ મોટો કીર્તિવાન ચક્રવર્તિ મહારાજ થયો.

પ્ર. ગુજરાતમાં સૌથી વધારે મુદત કોણે અને કયાંથી કયાં સુધી કેટલા વરસ રાજ્ય કર્યું ?

ઉ. ભોળાભીમે ૧૧૭૯થી ૧૨૪૪ સુધી ૬૩ વરસ રાજ્ય કર્યું.

પ્ર. સોમનાથનું દેહેડું ક્યારે ક્યારે અને કોણે કોણે તોડ્યું ?

ઉ. સને ૧૦૨૪ માં મહમુદે તોડ્યું. સને ૧૩૦૪ માં અલાઉદ્દીનના ભાઈ અલીફખાં તથા તેના વડા વજીર નસરતખાંએ તોડ્યું.

પ્ર. સને ૩૮૫, ૬૯૬, ૭૪૬, ૯૪૨, ૧૦૨૪, ૧૧૭૮, ૧૧૯૪ ૧૨૪૪ અને ૧૩૦૪ માં શા શા શા બનાવ બન્યા ?

ઉ. સને ૩૮૫ માં વલ્લભીપુરનો નાશ થયો. ૬૯૬ માં ભૂવડે પંચાસરનો નાશ કર્યો. ૭૪૬ માં વનરાજે અણહિલપુર પાટણ વસાવ્યું. ૯૪૨ માં ચાવડાવંશની સમાપ્તિ અને સોલંકીવંશની સ્થાપના. ૧૦૨૪ માં મહમુદે સોમનાથનું દેવળ લૂટ્યું. ૧૧૭૮માં શાહાબુદ્દીને ગુજરાત ઉપર ચડાઈ કરી. ૧૧૯૪માં કુતબુદ્દીને ભીમદેવ પાસેથી ગુજરાત જીતી લીધું. ૧૨૪૪ માં સોલંકીવંશના છેલ્લા રાજા ત્રીભોવનપાળ પાસેથી ધોળકાના રાણા વિશળદેવે રાજ લઈ લીધું.

૧૩૦૪ માં ગુજરાત મુસલમાનના હાથમાં ગયું.

- પ્ર. સુરપાળ, રાજ, ભૂવડ, મીનળદેવી. નાયકીદેવી, મહમુદ, સોમેશ્વર, શંકર, વસ્તુપાળ, વિમળશા. અરણોરાજ, શ્રીદેવી કમળાદેવી, રાણકદેવી, ચાંપો, અણહિલ. લીલાદેવી, યશોવરમાન, આમ્રભટ, સીલગુણસુરી, શાહાબુદ્દીન કહાનદેવ, શીલાદીસ અને ઝળનાં એ કોણ હતા?
- ઉ. સુરપાળ વનરાજનો મામો. રાજ મુળરાજ પેહેલાનો બાપ ભૂવડ કલ્યાણીનો રાજ. મીનળદેવી સિધરાજની મા નાયકીદેવી બાળમુળરાજની મા. મહમુદ ગીઝનીનો રાજ સોમેશ્વર અજમેરનો રાજ. શંકર જયશિખરીનો કવિ. વસ્તુપાળ વિધવલનો કારભારી. વિમળશા ભીમદેવ પેહેલાના વખતમાં એક મોટો સાહુકાર અરણોરાજ ભોળાભીમનો સેનાપતિ. શ્રીદેવી એક વાણીઆણી વનરાજને તીલક કરનાર. કમળાદેવી કરણધેલાની રાણી. રાણકદેવી રાખેગારની રાણી. ચાંપો વનરાજનો કારભારી અણહિલ વનરાજને સંતાયાની જગાઓ અને રસ્તા બતાવનાર ભરવાડ લીલાદેવી મુળરાજ પેહેલાની મા ને સામતસંગની બેન. યશોવરમાન માળવાનો રાજ. આમ્રભટ કુમારપાળનો સેનાપતિ. સીલગુણસુરી પાઠણનો જતી. શાહાબુદ્દીન અફગાની સ્તાનનો રાજ. કહાનદેવ કુમારપાળનો બનેવી શીલાદીસ વલ્લભીપુરનો રાજ. અને ઝળના નાગોરના આન સંજની દીકરી અને કુમારપાળની રાણી.

જાહેર ખખર.

રોગી અને નિરોગી ખન્નેને લેવા લાયક શુદ્ધ સાચાં મોતીનો સુરમો—આંખના દરદમાં ડૂબી ગયેલા દુઃખી દર્દીઓના દુઃખને દૂર કરનાર શુદ્ધ મોતીનો સુરમો ધોળા, કાળા, તથા લાલ રંગના સુરમા એકવાર વાપરેથી ખાતરી થશે. ખોટાં વખાણ કરવાનું નહીં ધારી ફક્ત થોડો મંગાવી ખાત્રી કરવા આપ સાહેબોને બલામણુ કરુંછું. આ સુરમો સાજી આંખવાળા માણસો હમેશાં આંજોતો આંખના તેજમાં વધારો કરી નવા પેદા થતા દરદને અટકાવે છે; તેમજ આ સુરમો આંજનારને ચસમાની જરૂર પડતી નથી-વળી ધડપણનાં આંધળા થવાની દેહેશત દૂર કરે છે આ સુરમો આંજવાથી તમામ જાતનાં દરદો જેવાં કે—રતાંધળાપણું, આંખની ગરમી, આંખનું દુઃખવું, રતાશ, કઠણ, આંખ, પડવી, અજવાળાથી અંજાઈ જવું, પાંપણોનું ખરવું, પાણીનું ઝરવું, આંજણીનું વારંવાર થવું, ખીલ, ટૂંક મુદતના પડેલાં પુલાં, નજળો, વીગેરે દરદને આ સુરમો જડ મૂળથી નાશ કરે છે તેમજ ધણું વાંચવાથી તથા ગ્યાસના ધૂમાડાથી અથવા ખીજા હરકોઈ કારણથી નબળી થઈ ગયેલી આંખોને આ સુરમો ધણો ફાયદો કરે છે. તથા મૂળ સ્થિતિમાં લાવે છે. ત્રણે રંગની કિમ્મત તથા ગુણ સરખાં જ છે. એક તોલો સુરમો ઓછામાં ઓછા આર માસ ચાલશે. તોલો એકની કીમત રૂ ૧-૮-૦ ટપાલ ખરચ માફ.

હું નીચે સહી કરનાર સર્વ પરગામવાળા બુદ્ધિસેલરો અગર પરચુરણ ચોપડીઓ વેચનારાઓને ખખર આપુંછું કે મારે ત્યાં તમામ જાતનાં પુસ્તકો જેવાં કે જૈન ધર્મનાં, વૈશ્વ ધર્મનાં, વારતાઓ કાયદાસંબંધી સરકારી ગુજરાતી નીશાળમાં ચાલતા તથા પહેલેથી સાતમી સુધીના અર્થ, ઉરદુ કીરસા, મરશિયાઓ, ઈંગ્રેજી તમામ જાતનાં પુસ્તકો મારી દુકાનેથી મળશે અને સામટી લેનારાઓને કમીશન આપવામાં આવશે.

જામનગર | ઈશાજી મુસાજી અમીજી—અતરીઆ.
પ્રેમી બુદ્ધિસેલર. | ડે. હાથીબજાર.

